



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

**លេខ ៥៥ អ.សហវ. ២០៧**

**ប្រកាស**

**ស្តីពី**

**ការដាក់ពន្ធនិងអោយជាបន្តបន្ទាប់របស់រដ្ឋលើការលក់ដីស្រែចម្ការ  
របស់មន្ត្រីជាន់ខ្ពស់មកពីក្រៅប្រទេស**

**រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៧/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី២០ ខែកក្កដា ឆ្នាំ២០០៧ ដែលប្រកាសឲ្យប្រើច្បាប់ស្តីពីគយ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- យោងចំណារដ៏ខ្ពង់ខ្ពស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ចុះថ្ងៃទី២៣ ខែមិថុនា ឆ្នាំ២០១៤ លើលិខិតលេខ ៤១៤០ សហវ ចុះថ្ងៃទី១៩ ខែមិថុនា ឆ្នាំ២០១៤ របស់ក្រសួងសេដ្ឋកិច្ចនិងហិរញ្ញវត្ថុ
- យោងតាមសំណូមពរការងារចាំបាច់របស់ក្រសួងសេដ្ឋកិច្ចនិងហិរញ្ញវត្ថុ

ទំព័រ ១ នៃ ៣

**សម្រេច**

**ប្រការ ១.-**

ត្រូវបានដាក់ពន្ធនិងអាករជាបន្ទុករបស់រដ្ឋលើការនាំចូលរថយន្តឯកជនរបស់មន្ត្រីជាន់ខ្ពស់ នៃព្រះរាជាណាចក្រកម្ពុជា ដែលត្រូវបំបែកពីបំពេញរបស់កកម្មក្រៅប្រទេសដែលបានបំពេញ តាមលក្ខខណ្ឌនានាដូចខាងក្រោម៖

- ក. អ្នកស្នើសុំជាមន្ត្រីជាន់ខ្ពស់របស់រដ្ឋដែលទើបត្រូវបំបែកពីបំពេញភារកិច្ចផ្លូវការ រយៈពេលលើសពីមួយឆ្នាំ នៅស្ថានតំណាងនៃព្រះរាជាណាចក្រកម្ពុជាឯបរទេស។
- ខ. រថយន្តជាប្រភេទប្រើរួច និងជាកម្មសិទ្ធិផ្ទាល់ខ្លួនដែលមានលិខិតគតិយុត្តិបញ្ជាក់ ថាជាកម្មសិទ្ធិយ៉ាងតិច០៦ខែ គិតត្រឹមថ្ងៃវិលត្រឡប់ចូលប្រទេសវិញ និងមិនលើស ០១គ្រឿង សម្រាប់មន្ត្រីម្នាក់។
- គ. រថយន្តដែលទទួលបានការអនុគ្រោះតាមបញ្ញត្តិប្រការនេះ ត្រូវកត់ត្រាចូលក្នុង បញ្ជីសារពើភណ្ឌជាទ្រព្យសម្បត្តិរបស់រដ្ឋ។ ក្នុងករណីម្ចាស់រថយន្តចង់លក់-ផ្ទេរទៅ គតិយជន សាមីជនត្រូវបំពេញកាតព្វកិច្ចពន្ធដែលនៅសេសសល់ជាមុន និងទទួល បានការអនុញ្ញាតឲ្យលុបចេញពីបញ្ជីសារពើភណ្ឌជាទ្រព្យសម្បត្តិរបស់រដ្ឋវិញ។
- ឃ. ត្រូវមានការសម្រេចជាមុនតាមករណីនីមួយៗពីក្រសួងសេដ្ឋកិច្ចនិងហិរញ្ញវត្ថុ។

**ប្រការ ២.-**

សម្រាប់សំណើសុំនាំចូលដោយពន្ធនិងអាករជាបន្ទុករបស់រដ្ឋ លើរថយន្តឯកជនរបស់ មន្ត្រីជាន់ខ្ពស់របស់រដ្ឋមកពីក្រៅប្រទេស ដែលពុំអាចបំពេញតាមលក្ខខណ្ឌទាំងឡាយដែលមាន ចែងក្នុងបញ្ញត្តិប្រការ១ នៃប្រកាសនេះ ត្រូវមានការសម្រេចពីរាជរដ្ឋាភិបាលជាមុនតាមករណី ជាក់ស្តែងនីមួយៗ។

**ប្រការ ៣.-**

ការកំណត់លក្ខខណ្ឌនានាដូចមានបញ្ញត្តិក្នុងប្រការ១ និងប្រការ២ នៃប្រកាសនេះ មិន គ្របដណ្តប់ករណីនៃការអនុញ្ញាតឲ្យនាំចូលដោយពន្ធអាករជាបន្ទុករដ្ឋ តាមករណីជាក់ស្តែង នីមួយៗតាមការសម្រេចរបស់ស្ថាប័នមានសមត្ថកិច្ចនានា សម្រាប់ការនាំចូលរបស់អង្គទូត អង្គការ អន្តរជាតិ ស្ថាប័នរដ្ឋ ឬឯកសិទ្ធិបុគ្គលផ្សេងទៀតតាមច្បាប់និងបទប្បញ្ញត្តិជាធរមាននោះទេ។

**ប្រការ ៤.-**

បទប្បញ្ញត្តិទាំងឡាយណាដែលមានខ្លឹមសារផ្ទុយពីប្រកាសនេះ ត្រូវចាត់ទុកជានិរាករណ៍។ 

**ប្រការ ៥.-**

នាយកខុទ្ទកាល័យ អគ្គលេខាធិការ ប្រតិភូរាជរដ្ឋាភិបាលទទួលបន្ទុកជាអគ្គនាយក គយនិងរដ្ឋាករកម្ពុជា អគ្គនាយក ប្រធាននាយកដ្ឋាន និងអង្គភាពនានា ក្រោមឱវាទក្រសួង សេដ្ឋកិច្ចនិងហិរញ្ញវត្ថុ ព្រមទាំងបុគ្គលនិងស្ថាប័នពាក់ព័ន្ធផ្សេងទៀត ត្រូវចាត់ចែង និងអនុវត្ត តាមខ្លឹមសារប្រកាសនេះឲ្យមានប្រសិទ្ធភាពចាប់ពីថ្ងៃចុះហត្ថលេខានេះតទៅ។

ធ្វើនៅរាជធានីភ្នំពេញ ថ្ងៃទី ០៨ ខែ កញ្ញា ឆ្នាំ ២០១៤



**កន្លែងទទួល ៖**

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន  
នាយករដ្ឋមន្ត្រីនៃព្រះរាជាណាចក្រកម្ពុជា
- អគ្គលេខាធិការរាជរដ្ឋាភិបាល  
"ដើម្បីជូនជ្រាប"
- ដូចប្រការ ៥ "ដើម្បីអនុវត្ត"
- សភាពាណិជ្ជកម្មកម្ពុជា "ដើម្បីសហការផ្សព្វផ្សាយ"
- រាជកិច្ច
- ឯកសារ-កាលប្បវត្តិ

ចេញថ្ងៃទី ០៨ ខែ កញ្ញា ឆ្នាំ ២០១៤